

НЯХАЙ ЖЫВЕ 43-я ГАДАВІНА ВЯЛІКАГА КАСТРЫЧНІКА!

Пралетарыі ўсіх краін, яднайцеся!

№ 33 (424)

Беларускі УНІВЕРСІТЭТ

Орган парткома, рэктарата, мясцома, камітэта ЛКСМБ і прафкома Беларускага дзяржаўнага ўніверсітэта імя У. І. Леніна

Панядзелак

7

лістапада
1960 г.

Цана 10 кап.

Юнакі і дзяўчаты! Вучыцеся жыць і працаваць па-камуністычнаму! Выпрацоўвайце ў сабе высокую маральную якасць! Будзьце вернымі прадаўжальнікамі рэвалюцыйных традыцый, свядомымі і нястомнымі будаўнікамі камунізма!

(З заклікаў ЦК КПСС)



Квітнець садам на Беларусі

Навуковы супрацоўнік Кантонскага ўніверсітэта ў Кітайскай Народнай Рэспубліцы Мо Сі Му на працягу года стажыруецца пры Ціміразеўскай сельскагаспадарчай Акадэміі. Яго цікаваць пытанні фізіялогіі раслін і ў прыватнасці фотасінтэзу культурных раслін. У нашым ўніверсітэце на кафедры фізіялогіі раслін на працягу многіх год пад кіраўніцтвам акадэміка Ц. М. Годнева вядуцца работы па біясінтэзу хлорафілу. Зразумела, яны зацікавілі Мо Сі Му. Каб пазнаёміцца з імі і атрымаць кансультацыю ў акадэміка Ц. М. Годнева, кітайскі вучоны прыехаў у наш ўніверсітэт.

У адзін з выхадных дзён кастрычніка супрацоўнікі біялагічнага факультэта выехалі на нядзельнік на біялагічную станцыю Чырвонае Урочышча. Мо Сі Му прыняў самы актыўны ўдзел у нядзельніку. Разам з работнікамі факультэта кітайскі вучоны пасадзіў «дрэва дружбы» — ім стала наша беларуская бярозка.

Выдатная традыцыя склалася на біялагічным факультэце. Кожны год пяты курс пакідае на памяць ўніверсітэту пасаджаныя рукамі выпускнікоў дрэвы і кустарнікі. Так званая, «Алея выпускнікоў» папоўнілася ў час рэспубліканскага месячніку саду новымі саджанцамі.

Усяго выпускнікі, студэнты і супрацоўнікі факультэта высадзілі на батанічным участку на біястанцыі ў Чырвоным Урочышчы звыш 120 саджанцаў дрэў, у тым ліку плодовых, і звыш 130 саджанцаў розных парод дэкаратывных кустарнікаў.

Будуць квітнець сады на зямлі беларускай!

Тэкст і фота дацэнта С. У. КАЛІШЭВІЧА.

На здымках уверсе: супрацоўнікі біялагічнага факультэта на нядзельніку.

СВЯТОЧНЫЯ ВІНШАВАННІ

Студэнтаў, супрацоўнікаў і вучоных нашага ўніверсітэта павіншаваў са святам Вялікага Кастрычніка Міністр вышэйшай, сярэдняй спецыяльнай і прафесійнай адукацыі М. В. Дарашэвіч.

Віншавальныя тэлеграмы паступілі таксама ад Ленінградскага ўніверсітэта імя А. А. Жданава, Кіеўскага ўніверсітэта імя Т. Г. Шаўчэнкі, Маскоўскага ўніверсітэта імя М. В. Ламаносава, Тартускага, Вільнюскага, Львоўскага, Тбіліскага ўніверсітэтаў, Беларускай сельскагаспадарчай Горацкай акадэміі, Беларускага палітэхнічнага інстытута імя І. В. Сталіна і іншых ВНУ краіны.



43

гады прайшло з таго дня, калі гром гармат Аўроры абвясціў усяму свету аб тым, што пралетарыят Расіі пад кіраўніцтвам Камуністычнай партыі скінуў уладу памешчыкаў і капіталістаў і пачаў будаўніцтва новага ладу. З гэтага дня пачалася новая эра ў гісторыі чалавечтва, якую так геніяльна прадбачылі Маркс, Энгельс, Ленін. 43 гады, якія аддзяляюць нас ад 25 кастрычніка 1917 года, былі гадамі нябачнага трыумфу марксізма-ленінізма, гадамі вялікіх перамог народаў нашай краіны ва ўсіх галінах эканомікі і культуры. За 43 гады савецкі народ пераканаўча даказаў перавагу сацыялістычнага ладу над капіталістычным. Былая занадбалая царская Расія за гэтыя гады ператварылася ў магутную індустрыяльную дзяржаву.

Дзень 25 кастрычніка 1917 года акрэсліў шлях народам многіх краін свету, якія таксама скінулі імперыялістычныя ланцугі і ўступілі на шлях сацыялістычнага жыцця.

Выдатнымі падзеямі, цудоўнымі пераможамі азнаменаваўся 43-ці год існавання сацыялістычных дзяржаў. Падудадны волі савецкага чалавека гіганцкі касмічны лайнер узяў у космас жывыя істоты і паслухмяна вярнуў іх на нашу, савецкую зямлю. Усе тэрміны навігацыі ў Паўночным ледавітым акіяне далёка адсунуў атамны ледакол «Ленін» і, нарэшце, галоўнае — савецкай краіна атрымала новую перамогі ў барацьбе за мір ва ўсім свеце. Усе людзі добрай волі з захваленнем сачылі за тым, як Мікіта Сяргеевіч Хрушчоў на XV сесіі Генеральнай Асамблеі Арганізацыі Аб'яднаных Нацый выкрываў прошукі імперыялістычных падпальшчыкаў вайны, мужна адстойваў ідэі міру.

Так ужо вядзецца ў савецкіх людзей. Сваё свята яны сустракаюць працоўнымі падарункамі. Паспяхова працягвае наш народ штурмаваць рубяжы сямігодкі — датэрмінова выканан план дзесяці месяцаў бгучага года па вытворчасці валавай прадукцыі.

Дзень нараджэння новай эпохі

Многа цудоўнага прынёс 43-і год савецкай улады нашай краіне. Гэтае цудоўнае адчуваецца паўсюдна, нават у самых звычайных будзённых справах. Рух брыгад і ударнікаў камуністычнай працы, рэйды народных дружин — усё гэта прыкметы будучага, прыкметы камунізма.

А колькі радасных перамен адбылося ў жыцці нашага ўніверсітэта. Гэты год быў першым годам работы па новым вучэбным планам. Ён прынёс студэнтам ўніверсітэта новы інтэрнат на тысячу месц па вуліцы Дзімітравы, прынёс нам новыя праблемныя лабараторыі, кафедры, спецкурсы.

Слаўнымі працоўнымі дасягненнямі сустракаюць 43-ю гадавіну Вялікага Кастрычніка студэнцтва і вучоны ўніверсітэта. Камсамольская арганізацыя ўніверсітэта заняла першае месца па працоўных справах сярод студэнцкіх калектываў сталіцы рэспублікі. Толькі на будаўніцтве і добраўпарадкаванні горада нашы студэнты адпрацавалі на грамадскіх пачатках 70 тысяч чалавека-гадзін. І ў тым, што на цэнтральнай плошчы горада запаліўся факел блакітнага агню, ёсць кропля заслугі і нашых пасланцоў, якія працавалі на праектны трасы газавода Дашава—Мінск. 150 студэнтаў гэтым летам працавалі на ўзвядзенні галоўнага корпуса ўніверсітэта. Камсамольцы і моладзь нашай ВДУ шэфствуюць над аўтазаводам, заводамі імя Варашылава, імя Кірава, аўтарамонтным, камвольнымі камбінатам, калгасам «Камінтэрн» Дзяржынскага раёна.

Студэнты ўніверсітэта — частыя госці ў рабочых інтэрнатах. Так, будучыя журналісты праводзілі семінары рэдактараў насенных газет і «баявыя лісткі» цэхаў і інтэрнатаў многіх прадпрыемстваў Мінска. Студэнты матэматычнага, фізічнага, філалагічнага і іншых факультэтаў былі выкладчыкамі на курсах па падрыхтоўцы рабочых да паступлення ў ВДУ. Гэтыя



Страна Советов

Тот день запомнят люди
навсегда:
Под гул шагов и щёлканье
затворов
Вскипела невская студёная вода
Могучим залом крейсера
«Аврора».
Был назван днём рождения
страны
Тот день во всех столицах света,
Страны, чей герб достиг Луны,
Страны, что названа Страной
Советов.

Всех изумил России мощный
взлёт,
Достигнутый трудами человека.
И вот уже проходит сорок
третий год,
Уже не далеко и до полвека.
Страна достигла сказочных высот.
Готовы к жизни новые свершенья.
И близок час — из космоса
придёт
От наших астронавтов
поздравленья.
Г. ГРОЗДОВ.

У матэматыкаў напярэдадні свята

З 31 кастрычніка па 5 лістапада па 50 студэнтаў матэматычнага факультэта штодзённа працавалі на будаўніцтве галоўнага корпуса ўніверсітэта. Асабліва добра ішла работа ў студэнтаў першага курса, якіх узначалывалі старасты Конюх і Волк.

На факультэце напярэдадні свята чыталася 12 спецкурсаў, працавалі чатыры семінары. Чыталі спецкурсы і ўзначальвалі работу семінараў лепшыя вучоныя факультэта: член-карэспандэнт Акадэміі Навук БССР прафесар Д. А. Супруненька, які з'яўляецца заснавальнікам беларускай школы матэматыкаў-алгебраістаў, дацэнт А. С. Фядэнка, А. Х. Турэцкі, Л. К. Тутаеў, М. В. Ламбін і іншыя.

Рыхтуецца да выпуску зборнік задач па дыферэнцыйнай геаметрыі, калектывны твор кафедры геаметрыі.

Урачыстыя вечары

5 лістапада ў актавай зале адбыўся ўрачысты вечар, прысвечаны 43-й гадавіне Вялікага Кастрычніцкага сацыялістычнага рэвалюцыі. З дакладам аб значэнні Кастрычніцкага рэвалюцыі для сучаснага рабочага руху выступіў прафесар Міхась Рыгоравіч Ларчанка.

На вечары быў зачытан загад рэктара, у якім за добрую работу і выдатныя поспехі ў вучобе аб'яўлена падзяка звыш ста студэнтам і супрацоўнікам нашага ўніверсітэта.

У заклочэнне вечара сіламі мастацкай самадзейнасці ўніверсітэта быў дадзены вялікі канцэрт. Урачыстыя вечары, прысвечаныя слаўнай гадавіне, адбыліся таксама на ўсіх васьмі факультэтах ўніверсітэта.

СПОРТ

Адгрымелі футбольныя бойкі

Няхай жыве ленинскі камсамол—верны памочнік і рэзерв Камуністычнай партыі, перадавы атрад будаўнікоў камунізма!



Добрая слава ідзе аб брыгадзе тынкоўшчыкаў Леаніды Андрэеўны Бенедысюк, якая працуе на будаўніцтве галоўнага корпусу. З асобым уздымам працавалі тынкоўшчыкі напярэдадні Вялікага Кастрычніка.

У Горках закончылася рэспубліканскае першынство на футболе сярод каманд вышэйшых навучальных устаноў.

Ад Мінска ўдзел у гульніх прынялі тры мацнейшыя студэнцкія калектывы—гэта каманды БДУ, БПІ і лесатэхнічнага інстытута.

Трэба адзначыць, што ўмовы спаборніцтваў былі вельмі цяжкімі. Кожная каманда павінна была правесці чатыры сустрэчы, не маючы ніводнага дня адпачынку.

Як праходзілі сустрэчы?

Першая гульня з моцным калектывам сельскагаспадарчага інстытута горада Гродна закончылася нашай перамогай з лікам 2:0.

камандай Беларускага палітэхнічнага інстытута. Гэтую гульню мы праігралі, як кажуць, яшчэ да пачатку, бо недаацанілі свае сілы, гулялі залішне карэктна, што дазволіла праціўніку дзейнічаць больш агрэсіўна.

Гульні са студэнцкай камандай горада Брэста па ўказанню трэнера В. Л. Кавалёўскага мы правялі ў новым тактычным варыянце. Ён прадугледжваў ўзмацненне абарончых ліній, улічваў індывідуальныя асаблівасці кожнага іграка.

Хочацца некалькі больш падрабязна спыніцца на апошняй гульні за 3—4 месца з гаспадарамі стадыёна, камандай Горацкай сельскагаспадарчай акадэміі.

Моцны вецер пазбавіў нас некаторай перавагі ў тэхнічнай падрыхтоўцы. Матч праходзіў у вельмі высокім тэмпе, шмат вострых момантаў узнікала ля варот абедзвюх каманд.

У сярэдзіне першага тайма наш цэнтральны нападаючы Юры Кухаронак, абыйграўшы двух абаронцаў праціўніка, моцным і дакладным ударам адкрывае лік.

Другі тайм мы гуляем супраць ветру. Футбалісты акадэміі, падбадзёрваемыя сваімі шматлікімі балеальшчыкамі, ствараюць рад небяспечных момантаў ля нашых варот.

правёў усе сустрэчы, правяў спартыўную мужнасць.

Ідуць апошнія хвіліны матча...

Футбалісты каманды акадэміі штурмуюць нашыя вароты. Вось моцны удар у верхні вугал варот, гол здаецца нямінуць, але вараатар каманды студэнт хімічнага факультэта Юры Лосей у выдатным браску забірае мяч.

Ішла апошняя хвіліна, калі суддзя назначыў спрэчны адзінаццацімятровы штрафны удар у нашы вароты.

Юры хвалюецца. Хвалюецца і ігрок, якому нашы сапернікі даверылі

прабіць пенальці. Вось ён разганяецца, удар... і ў цудоўным браску Юры забірае і гэты мяч.

Шчаслівыя мы абдымаем адзін другога, падкідаем Юрыя, што не так і проста пры яго вазе больш 80 кілаграмаў.

Ад імя ДСТ «Буравеснік» каманда ўзнагароджана граматамі і жэтонамі.

Першае месца заняла каманда БПІ, другое—каманда Гомельскага педагагічнага інстытута, пераможца другой зоны.

Трэба, сказаць, што футбалісты аднесліся да гульні вельмі сур'ёзна, невычэрпае імкненне да перамогі было характэрнай рысай каманды.

І. ДЗЯРБІНСКІ, ігрок зборнай каманды БДУ на футболе.

Каб лягчэй было на экзамене...

Фізічная хімія з'яўляецца адным з асноўных прадметаў на хімічным факультэце. На трэцім-чацвёртым курсах студэнтам-хімікам чыталася 100 гадзін лекцый.

Мэтай лабараторных заняткоў з'яўляецца не толькі атрыманне пэўных навук і авалодванне фізіка-хімічнымі метадамі, але і адначасовае вывучэнне курса фізічнай хіміі.



НА ЗДЫМКУ: студэнтка 4-га курса хімфака Ніла Кунцэвіч пад кіраўніцтвам асістэнта Мікалая Георгіевіча Рафальскага вызначае малярную рэфракцыю хлорыстага калію.

на звязаных з тэмамі лабараторных заняткаў. Гэта дазваляе, па-першае, з большым разуменнем праводзіць вопыты, і, па-другое, лепш вывучаць і замацоўваць тэарэтычную частку курса.

Асабліва сур'ёзна адносяцца да вывучэння фізічнай хіміі студэнты другой групы чацвёртага курса.

У дзень свята хочацца пажадаць ім займацца з яшчэ большым запалам і па фізічнай хіміі і па іншых прадметах.

Ёсць такая салдацкая прымаўка: «Цяжка ў вучэнні — лёгка ў баі». Тое ж можна сказаць і аб студэнтах: «Цяжка на лабараторных — лёгка будзе на экзамене»...

М. РАФАЛЬСКІ, асістэнт.

У пачатку бягучага навучальнага года для студэнтаў V курса геафака была арганізавана вытворчая экскурсія на Паволжжа і Каўказ.

Першай на нашым шляху была Масква. Тут студэнты наведлі Усесаюзную Выстаўку дасягненняў народнай гаспадаркі СССР.

У Паволжжы практыканты вучалі прыродныя зоны (леса-стэп, стэп і паўпустыню). Тут яны знаёміліся з гаспадаркай Сярэдняга і Ніжняга Паволжжа, пабывалі ў горадзе-героі Сталінградзе.

Вынікі спартакіяды падведзены

Ва ўніверсітэце адбыўся спартыўны вечар, на якім былі падведзены вынікі VIII круглагадовай ўніверсітэцкай спартакіяды і агляду-конкурса факультэтаў на лепшую пастановаўку фізкультурнай работы.



Уладзімір Гараеў дзеліцца з сябрамі сваімі ўспамінамі.

Падарожнічаючы, географы вучацца

манскай Дэмакратычнай рэспублікай.

Па шляху з Сталінграда ў Астрахань студэнты пабывалі на возеры Баскунчак. Салёнае возера Баскунчак займае першае месца сярод эксплуатацыйных азёр СССР.

У Дагестанскай АССР увагу будучых географаў захапіла прырода горных раёнаў рэспублікі, быт мясцовага насельніцтва.



У гарах Каўказа.

Галоўнага Каўказскага хрыбта, яго багатая прырода. Тут яны вучалі каларную металургію Паўночнай Асеціі, нафтавую і газавую прамысловасць.

З горада Арджанікідзе практыканты зрабілі паход па Ваенна-Грузінскай дарозе да Тбілісі. Нашы студэнты пабывалі на Гергекімі (Арцверскім) ледавіку, ля падножжа гары Казбегі, на вышыні 3657 метраў, перасеклі высокагорную зону Крыжовага перавалу Вялікага Каўказа.

Запарк, універсітэт, фунікулер, батанічны сад, падвесная дарога і іншыя славутасці сталіцы Грузіі—Тбілісі—не раз выклікалі захапленне экскурсантаў.



У гарах Каўказа.

ганізавана і многа дала будучым географам.

А. АКІНЧЫЦ, кандыдат геаграфічных навук. С. КОУШАР, асістэнт.



Рэдактар М. ЦІКОЦКІ.

НАШ АДРАС:

Мінск, Універсітэцкі, гарадок, біякорпус, 31;

ТЭЛЕФОН: 2-07-19

Друкарня выдавецтва ўніверсітэта АТ 00516 Зак. 1893

ВОСЕНЬ Пагалела наваколле, Глуха шэпціцца асіны, На шчарбатыя ўзгоркі Апусціўся ветрык сіні. А ўжора ад сыроты Заіржавела дарога, Адзінока адуванчык Прытуліўся ля парога. І ад самага світання Цалавала шыбы лісце, Мне марозы абяцалі На спатканне хутка выйсці. А. ЧАЧОТКА, студэнт I курса аддзялення журналістыкі.